

Sadea Kallacho Ekunnisavo Aitar (09/08/2026)
BONDKHONNICHEA VAURAK BHETTOILOLO AITAR

Vixoi: “Mhoje Sovem Rigun Ravat: Bondkhonnint Asloleank Dhir Diat”

SURVATECHIM UTRAM:

Mogall bhavam-bhoinnimno, sonvsarachea dorient, amchem jivitachem voddem tanddtanam vadoll-modd yeta. Tednam zaite pavtt amchi nodor Jesu voili halta-dolta. Ami bhirantik sampoddtanv. Jesu amchea sangatak asa, ami tache sovem rigun raulear, Toch bhiyel'lea kallzak dhir dita, sanddlolea atmeak Toch vatt dakhoita ani nirxel'lea mon'xank bhavartan bhorta. Aiz ami Bondkhonnichea Vaurak Bhettoilolo Aitar palltanam amcho vixoi, ***“Mhoje sovem rigun ravat: bondkhonnit asloleank dhir diat”***. Dev mogall ani doyll. Tache bhaxen ami doyll ani mogall mon'xam zaun bondkhonnint asloleank ami dhir zaunk hea Misachea Bolidanant kurpa magum-ia.

BHAVARTHEANCHEM MAGNNEM:

1. Amchea Pap Saiban, bispamni, padrimni ani dharmikamni, mogachim hatiarum zaun, bondkhonnint aslolea bhavam-bhoinnim sovem Jezuchorupkar tankam zaunk, Bapa lagim magum-ia.
2. Kristi sorkari mon'xamni, Jezuche xikovnne pormonnem sotan, nitin ani mogan aplo rajkornnik karbhar cholounk, ani hea vorvim amcho somaz novo korunk, Bapa lagim magum-ia.
3. Bondkhonnint aslolim zaitim bhavam-bhoinnim niropadhi asun bondkhonn bhogtat, tankam nit mellunk, favo to adar mellunk, toxench tanchea niraxiponnantlim ani dhumalleantlim tankam nivarunk, Bapa lagim magum-ia.
4. Bondkhonnint vaur kortoleank, toxench 'Prison Ministry, Goa' hea volunteers-ank, Jesu bhaxen khaltikayen ani lhan'vikayen apli seva diunk, Bapa lagim magum-ia.
5. Aichea Misachi mandavoll kortat _____. Aplea sorbhonvtonnim asloleam mon'xam sovem tim doyllaiechim, dhirachim ani bhavartachim hatiarum zaunk tankam Bapachi kurpa magum-ia.

BHETTOVNNI:

Unddo, Soro ani Goribank danam:

Amchea sorv bhonvtonnim zaito gorib lok amkam dixtti poddta. Ami ghoddta tea pormonnem tanche sovem udar zaun, tankam adarachim ani tanche kuddik bollaikechim zaunk him thoddim danam, unddea ani sorea borobor Iadnikachea hatant ghalun Bapak ubarum-ia.